

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടാധരി വിരചിതം
|| ശ്രീലക്ഷ്മീസഹസ്രം ||
|| കാരുണ്യസ്തബകഃ ||

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| കാരുണ്യസ്തവകഃ ||

ഭജേ ഭുജംഗശൈലേശഭുജാന്തരപരിഷ്ക്രിയാം |
തനയാം ദുശ്ചജലധേർദ്ദയാമിവ കൃതോദയാം || 1 ||

ജനനി ജീവയിതും ജഗദർദ്ദിതം
ദശമുഖപ്രമുഖൈസ്ത്രിദശാരിഭിഃ |
ജനകയജ്ഞമഹീജന്ദരേ ജനിം
കൃതവതീ ഭവതീ കൃപയാ രമേ || 2 ||

അകരുണാ കരുണാ ധ്രുവമംബ തേ
ക്ഷിതിതലേ ഭവതീമവതാർയ യാ |
അഹഹ യാതുപുരസ്ഥിതിവേദനാം
അഗമയജ്ജഗദാർത്തിനിവൃത്തയേ || 3 ||

അവിരതവിവിധാപരാധകാരി-
ണ്യപി മയി ദേവി ദയാം കരിഷ്യസീതി |
ജനനി മമ ഭയാതുരസ്യ ധൈര്യം
ജനയതി വായസദാനവാപദാനം || 4 ||

രാഘവസ്യ ഹൃദയം സ്ഥിരാഘവത്
വായസം പ്രതി ന വായസക്രമം |
ദേവി ജാനകി ദയാരസാത്ത്വയാ
പാദയോജനകൃതാ ദ്രവീകൃതം || 5 ||

അബ്ധേഃ കന്യേ ജനനി മഹതാമാഗസാം ജന്മഗേഹേ-
ഷ്വസ്മാദ്ഭുക്ഷേഷ്വപി ച കരുണാമാദധാസി ധ്രുവം ത്വം |
സാക്ഷീ തസ്ഥിൻ യുധി ദശമുഖേ സാരസാക്ഷി വൃപേതേ
യാതുസ്ത്രീണാം കബലനവിധിം യാചമാനോ ഹനുമാൻ || 6 ||

രാമസ്തിഷ്ഠതു നാമ യോ ന വിദയോ ജിഹ്രേതി നിർഹേതുകം
 സുഗ്രീവൈകവിരോധിനം ക്ഷിതിസുതേ സംഹൃത്യ തം വാലിനം |
 കാരുണ്യാംബുനിധിസ്ത്വമേവ നിയതം ക്ലപ്താത്മപീഡം യതോ
 രക്ഷഃസ്ത്രീനികരം രരക്ഷിഥ തമപ്യാർദ്രാഗസം വായസം || 7 ||

ഗുരുണാ പ്ലവേന കരുണാത്മനാ വിനാ
 ഹരിണാംകസോദരി ഗുണാംബുധേ തവ |
 ജനനാധിരോഗമരണാദിവേദനാ-
 വരുണാലയസ്യ തരണായ കാ ഗതിഃ || 8 ||

ത്വയ്യേവായതതേ കൃപാ രഘുപതേർദേവസ്യ സത്യം യതോ
 വൈദേഹി ത്വദസന്നിധൗ ഭഗവതാ വാലീ നിരാഗാ ഹതഃ |
 നിന്ദ്യേ കാപി വധം വധുസ്ത്വ തു സാന്നിധ്യേ ത്വദംഗവ്യഥാം
 കുർവ്വാനോഽപ്യവിതഃ പതന്നശരണഃ കോകോ വിവേകോജ്ജ്വലിതഃ || 9 ||

ദിപഞ്ചഗ്രീവാജ്ഞാചകിത സമുദഞ്ചന്നിശിചര-
 പ്രപഞ്ചപ്രക്ഷിപ്തഃ പവനസുതവാലേ ഹുതവഹഃ |
 യതോ ജാതഃ ശീതസ്തമിഹ ഭവസന്താപവിവശേ
 കൃപാപൂരം സ്വൈരം കിരതു മയി ലോകാംബ ഭവതീ || 10 ||

വിഷ്ണോവുഷ്ണാംശുവംശം ഗതവതി വിബുധ-
 ഭേഷിശോഷായ രോഷാത്
 ഏഷ്യത്തദ് യോഷിദാഗഃ ശതമപി കൃപയാ
 ക്ഷന്തുകാമേവ നൂനം |
 ധത്തേ കന്യാ ജനന്യാ ഗുണമിതി നിപുണം
 കിംവദന്തീം വിദന്തീ
 പൂർവ്വം സർവ്വം സഹായാമുദയമകുരുഥാ
 ഭോഗിശൈലേന്ദ്രകാന്തേ || 11 ||

അവിതുമിഹ ദയാ തേ ദേവി മാർഗ്ഗത്യശക്താൻ
 അഹമപി ശരണാർത്ഥീ ഹന്ത മജ്ജൻ ഭവാബ്ധൗ |

ഘടനമുചിതമാസീദാവയോർദ്ദൈവയോഗാത്
കലശജലധികന്യേ ഹാതുമേതന്ന യുക്തം || 12 ||

കാർയേഷു കാരണഗുണാഃ നിയതം ഭവന്തീ-
ത്യുക്തിം സതാമവിതഥാമവധാരയാമഃ |
ചാന്ദ്രീ കലാ ച ഭവന്തീ ച പയോധിമധ്യാത്
ജാതേ യദംബ സുധയാ ദയയാ ച ശീതേ || 13 ||

ആസാദിതോന്നതപദേഷു ശിരീശമുഖ്യേ-
ഷ്യാരോഢ്യമബ്ജനിലയേ ശിഥിലാഭിലാഷാ |
നീചേ തു മാദ്യശി ദയാരസനിമ്നഗാ തേ
പ്രാപ്താദരാ പ്രവഹന്തീത്യനുരൂപമേതത് || 14 ||

ശൗരിശ്ചകാസ്തി ഹൃദയേഷു ശരീരഭാജാം
തസ്യാപി ദേവി ഹൃദയം ത്വമനുപ്രവിഷ്ടാ |
പദ്മേ തവാപി ഹൃദയേ പ്രഥമേ ദയേയം
താമേവ ജാഗ്രദഖിലാതിശയാം ശ്രയാമഃ || 15 ||

നിത്യം വിശ്വം വശയതി ഹരിർനിഗ്രഹാനുഗ്രഹാഭ്യാം
ആദ്യേ ശക്തിം വിഘടയതി തേ ഹന്ത കാരുണ്യപൂരഃ |
ഈഷന്ന്യൂനം തദിഹ ദയിതാദീശിത്യുത്പം ഭവത്യാഃ
തച്ഛേഷത്വം കഥമിതഥാ ദേവി തുല്യേഽപി ഭൂമ്നി || 16 ||

വിഹിതം ജഹതം വിവേകഹാനാത്
അഹിതം കർമ്മ ച നിത്യമാചരന്തം |
അപയാതഗുണം ഹരിപ്രിയേ മാം
കൃപയാ കേവലയൈവ പാലയേമാഃ || 17 ||

ക്ഷണമപ്യസഹാസ്ഥിതൗ ജനാഗഃ
കമിതാ ന ക്ഷമിതേതി സാനുകമ്പാ |
അവതാരദശാസു ദേവി രൂപൈഃ
അനുരൂപൈരനുഗാഹസേ മുകുന്ദം || 18 ||

ഗലതി കലിതായാസേ ശ്വാസേ കഹാർഗ്ഗലിതേ ഗലേ
 ഭ്രമതി നയനേ ഭ്രാന്തേ സ്വാനേ യിയാസുഷു ചാസുഷു |
 ത്വരയതി ദയാ ജന്തോരന്തോക്രമേ ഭവതീം രമേ
 ത്വമപി കൃപണത്രാണേ പ്രാണേശ്വരം ച പരാങ്മുഖം || 19 ||

ദുഃഖാക്രാന്തം ഭവജലനിധിം ദുസ്തരം യോഗിവർദ്ധൈഃ
 പാപാനാം നസ്തരിതുമധുനാ കാ കഥാ ലോകധാത്രി |
 ഏവം യദ്യപ്യുദയതി മതിസ്താവകീമബ്ധികന്യേ
 ധന്യേ ദൃഷ്ട്വാ തദപി കരുണാം ധൈര്യമേത്യന്തരാത്മാ || 20 ||

തപോഭിരിഹ യോഗിനസ്തവ ദയാമവിന്ദന്ത യാം
 അകിഞ്ചനതയൈവ താമമൃതസോദരി പ്രാപ്നുമഃ |
 സമാധിപടവഃ ശ്രമാദനുഭവന്തി യദ്ഭവതം
 തദേവ യമുനാതടീതരുഗണഃ സുഖേനാസ്വഭൂത് || 21 ||

അപാരപരിതാപകൃദ്ഭവതപാതപാസാ വയം
 പ്രപാമിവ സുപാവനീം തവ കൃപാമുപാസീമഹി |
 ഉദഞ്ചിതധനഞ്ജയഃ പ്രഭൂരുദാരഹേതിര്യയാ
 യയാവുദ്ധികന്യകേ തപനമധൃഗഃ ശീതതാം || 22 ||

കംസാരാതിപ്രേയസി
 സംസാരാബ്ധൗ ഭ്രമന്നനാമോഽഹം |
 അംബ തവ സാധകമ്പാം
 അനുകമ്പാന്നാവമവലംബേ || 23 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ കാരുണ്യസ്തവകഃ ||